

प्रेषक,

संजीव कुमार शर्मा,
अनुसचिव,
उत्तराखण्ड शासन।

सेवा में,

निदेशक
खेल निदेशालय,
देहरादून।

खेल अनुभाग

देहरादून दिनांक 04 जनवरी, 2008

विषय:-सुश्री अंजू तोमर को उपस्कर कय हेतु रू0 40.00 हजार (रुपये चालीस हजार मात्र) स्वीकृत किये जाने के सम्बन्ध में।

महोदय,

उपर्युक्त विषयक आपके पत्र संख्या-3326/प्र0की0स0अनु0पत्रा0/2007-08 दिनांक 17 अक्टूबर, 2007 के संदर्भ में मुझे यह कहने का निदेश हुआ है कि सुश्री अंजू तोमर को क्रिकेट उपस्कर कय किये जाने हेतु, आपके निवर्तन पर शासनादेश संख्या-302/VI-I/2007-2(6)2007 दिनांक 23 अगस्त, 2007 के द्वारा रखी गयी धनराशि में से रू0 40.00 हजार (रुपये चालीस हजार मात्र) की धनराशि व्यय किए जाने की श्री राज्यपाल महोदय सहर्ष स्वीकृति प्रदान करते हैं।

2- यहां यह भी स्पष्ट किया जाता है कि धनराशि का आवंटन किसी ऐसे व्यय को करने का अधिकार नहीं देता है, जिसे व्यय करने के लिये बजट मैनुअल या वित्तीय हस्तपुस्तिका के नियमों या अन्य आदेशों के अधीन व्यय करने के पूर्व सक्षम अधिकारी की स्वीकृति प्राप्त करना आवश्यक है। ऐसा व्यय करने के पूर्व सक्षम अधिकारी की स्वीकृति प्राप्त किया जाना आवश्यक है। ऐसा व्यय सम्बन्धित की स्वीकृति प्राप्त कर ही किया जाना चाहिये। व्यय में मितव्ययता नितान्त आवश्यक है। व्यय करते समय मितव्ययता के सम्बन्ध में समय-समय पर जारी किये गये शासनादेशों में निहित निर्देशों का कड़ाई से अनुपालन सुनिश्चित किया जाय।

3- उक्त धनराशि उन्ही मदों पर व्यय की जाय, जिन मदों हेतु स्वीकृत की जा रही है। अन्य किसी मद में व्यय नहीं किया जायेगा।

4- धनराशि का उपयोग कर उपयोगिता प्रमाण-पत्र शासन को अवश्य उपलब्ध कराया जाय।

5- उक्त धनराशि इसी शर्त के साथ स्वीकृत की जा रही है कि क्रिकेट उपस्कर कय का उपयोग उसी कार्य में किया जायेगा, जिसके उद्देश्य हेतु कय की जा रही है।

6- उक्त धनराशि चालू वित्तीय वर्ष 2007-08 के अनुदान संख्या-11 लेखाशीर्षक-2204-खेलकूद तथा युवासेवाएं-104-खेलकूद-12-प्रादेशिक क्रीड़ा संघों, क्लबों एवं अन्य क्रीड़ा संघों आदि को प्रतियोगिता के आयोजन करने एवं खेल कूद उपस्करण हेतु अनावर्तक अनुदान-20-सहायक अनुदान/अंशदान/राजसहायता मानक मद के आयोजनागत पक्ष के नामें डाला जायेगा।

7- उपरोक्त आदेश वित्त विभाग के अ0शा0प0सं0-819(P)/XXVII/(3)/2007 दिनांक 03 जनवरी, 2008 में प्राप्त उनकी सहमति से जारी किये जा रहे हैं।

भवदीय,

/

(संजीव कुमार शर्मा)
अनुसचिव।

पृष्ठांकन संख्या- 18 /VI-I/2008तददिनांकित।

प्रतिलिपि: निम्नलिखित को सूचनार्थ एवं आवश्यक कार्यवाही हेतु प्रेषित:-

- ✓1- महालेखाकार, लेखा एवं हकदारी, उत्तराखण्ड, देहरादून।
- 2- निजी सचिव, मा0 खेल मंत्री जी, उत्तराखण्ड शासन।
- 3- निजी सचिव, मुख्य सचिव, उत्तराखण्ड शासन।
- ✓4- वरिष्ठ कोषाधिकारी, देहरादून।
- 5- वित्त अनुभाग-3 उत्तराखण्ड शासन।
- 6- बजट राजकोषीय नियोजन एवं संसाधन निदेशालय, देहरादून।
- 7- जिलाधिकारी, देहरादून।
- ✓8- एन0आई0सी0, सचिवालय परिसर।
- 9- गार्ड फाईल।

आज्ञा से,



(संजीव कुमार शर्मा)
अनुसचिव।